

ပုဂ္ဂလိက ကျန်းမာရေးစောင့်ရှောက်မှုကဏ္ဍ ပိုမိုဖွံ့ဖြိုးတိုးတက်ရေး အလုပ်ရုံဆွေးနွေးပွဲ
ဖွင့်ပွဲအခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၁၉ ခုနှစ်၊ ဩဂုတ်လ (၁၅)ရက်

- ပြည်သူများကို ကျန်းမာရေးစောင့်ရှောက်မှုပေးအပ်ရာမှာ ကဏ္ဍ(၃)ခုအနေဖြင့် အစိုးရကဏ္ဍ၊ ပုဂ္ဂလိကကဏ္ဍနှင့် အစိုးရမဟုတ်သောအဖွဲ့အစည်းများကဏ္ဍ (လူမှုအဖွဲ့အစည်းများ၊ ပရဟိတ၊ ကုသိုလ်ဖြစ် ဆေးခန်းများ) စသဖြင့် အားလုံးဝိုင်းဝန်းဆောင်ရွက်ရမှာဖြစ်ပါတယ်။ ကဏ္ဍအားလုံး ဖွံ့ဖြိုးတိုးတက်မှုရှိမှသာ လူတိုင်းလက်လှမ်းမီလွှမ်းခြုံနိုင်တဲ့ အရည်အသွေးပြည့်ဝသော ကျန်းမာရေးစောင့်ရှောက်မှုကို ရရှိစေရေး ဆောင်ရွက်နိုင်မှာဖြစ်ပါတယ်။
- ယခုအလုပ်ရုံဆွေးနွေးပွဲမှာ အဆိုပါကဏ္ဍ(၃)ခု ဖွံ့ဖြိုးတိုးတက်ရန်အတွက် အပြန်အလှန်ပူးပေါင်း ဆောင်ရွက်မှု ကောင်းမွန်စေရေးကိုလည်း ဝိုင်းဝန်းဆွေးနွေးအကြံပြုကြစေလိုပါတယ်။
- ပုဂ္ဂလိကကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာမှာ ဆေးပညာကျင့်ဝတ်၊ လူမှုစီးပွားကျင့်ဝတ်များ၊ မြန်မာနိုင်ငံရဲ့ လက်ရှိဥပဒေနှင့် စည်းမျဉ်းစည်းကမ်းများလိုက်နာမှုဟာ အရေးကြီးပြီး ပြည်သူများကို အရည်အသွေးပြည့်ဝသည့် ကျန်းမာရေးစောင့်ရှောက်မှုများကို လက်လှမ်းမီတတ်နိုင်တဲ့ မျှတသောဝန်ဆောင်ခဖြင့် ရရှိစေရေး ဆောင်ရွက်ရန်ဖြစ်ပါတယ်။ အထူးသဖြင့် ဆေးပညာကျင့်ဝတ်၊ Hippocrates oath နှင့်အညီ နိုင်ငံ့ဝန်ထမ်းဆရာဝန်များ အပါအဝင် ပုဂ္ဂလိကဆရာဝန်များလည်း အလေးထားဆောင်ရွက်စေလိုပါတယ်။
- အလားတူ ပုဂ္ဂလိကကျန်းမာရေးကဏ္ဍအနေနဲ့လည်း (၂၀၀၇) ခုနှစ်မှာ ထုတ်ပြန်ခဲ့တဲ့ ပုဂ္ဂလိကကျန်းမာရေးလုပ်ငန်းဆိုင်ရာ ဥပဒေ၊ (၂၀၁၃) ခုနှစ်မှာ ထုတ်ပြန်ခဲ့တဲ့ ပုဂ္ဂလိကကျန်းမာရေးလုပ်ငန်းဥပဒေကို ပြင်ဆင်သည့်ဥပဒေနှင့် (၂၀၁၅) ခုနှစ်မှာ ထုတ်ပြန်ခဲ့တဲ့ ပုဂ္ဂလိကကျန်းမာရေးလုပ်ငန်းဆိုင်ရာ နည်းဥပဒေတို့ကို လိုက်နာဆောင်ရွက်ကြရမှာဖြစ်ပါတယ်။
- ဝန်ကြီးဌာနရဲ့ ဆေးရုံများနှင့် ကျန်းမာရေးဌာနများမှာ ကုသရေးလုပ်ငန်းများ ဆောင်ရွက်ရာမှာ စံလုပ်ထုံးလုပ်နည်းများ၊ လုပ်ငန်းလမ်းညွှန်များ၊ အဆင့်ဆင့်သော စီမံခန့်ခွဲအုပ်ချုပ်မှုများနှင့် အညီ ဆောင်ရွက်လျက်ရှိပါတယ်။ ဝန်ကြီးဌာနနှင့် ပုဂ္ဂလိကကျန်းမာရေးကဏ္ဍမှာ ချမှတ်ထားတဲ့ စံလုပ်ထုံးလုပ်နည်းများ၊ လုပ်ငန်းလမ်းညွှန်များ၊ ဥပဒေနှင့် နည်းဥပဒေများကို သေချာစွာ လေ့လာဖတ်ရှုပြီး တတ်နိုင်သမျှ လိုက်နာဆောင်ရွက်စေလိုပါတယ်။

- ပုဂ္ဂလိကကျန်းမာရေးကဏ္ဍ ပိုမိုဖွံ့ဖြိုးတိုးတက်ရေးလုပ်ငန်းများ ဆောင်ရွက်ရာတွင် နိုင်ငံတကာ မှာ ဆောင်ရွက်မှုများကို လေ့လာပြီး မိမိတို့နိုင်ငံနဲ့ ကိုက်ညီတဲ့အချက်များကို ရွေးချယ်ရယူ ဆောင်ရွက်ရမှာဖြစ်ပါတယ်။
- ပုဂ္ဂလိကကျန်းမာရေးလုပ်ငန်းဆိုင်ရာ ဥပဒေ၊ နည်းဥပဒေများကိုလည်း ပုဂ္ဂလိကကျန်းမာရေး လုပ်ငန်း တာဝန်ရှိသူများအနေဖြင့် တတ်နိုင်သမျှ သေချာစွာလေ့လာကြပြီး လိုက်နာဆောင်ရွက် ကြစေလိုပါတယ်။
- ပုဂ္ဂလိကကျန်းမာရေးလုပ်ငန်းရှိ ဆေးရုံ၊ ဆေးခန်းများမှာ မဖြစ်မနေလုပ်ဆောင်ရမယ့် လုပ်ငန်း များကို ပြည့်မီအောင်ဖြည့်ပြီး ဦးစားပေးအနေဖြင့် လုပ်ဆောင်သင့်ပါတယ်။ အလားတူစွာ ဝန်ကြီးဌာနအောက်ရှိ ဆေးရုံများမှာ ဆေးရုံအုပ်ကြီးများနှင့် တိုင်းဒေသကြီး/ပြည်နယ်ဦးစီးမှူး များဟာ မိမိတို့လုပ်ဆောင်ရမယ့်လုပ်ငန်းများကို ဦးစားပေး လုပ်ဆောင်သင့်ပါတယ်။
- ပုဂ္ဂလိကကျန်းမာရေးလုပ်ငန်းများကို ကြီးကြပ်ပံ့ပိုးဆောင်ရွက်ရန်အတွက် ပြည်ထောင်စုအစိုးရ အဖွဲ့မှ ကျန်းမာရေးနှင့်အားကစားဝန်ကြီးဌာနနှင့် နီးနယ်ဝန်ကြီးဌာနများမှ အဖွဲ့ဝင် (၂၁)ဦး ပါဝင်တဲ့ “ပုဂ္ဂလိကကျန်းမာရေးလုပ်ငန်းဆိုင်ရာဗဟိုအဖွဲ့” ကို (၂၀၁၇) ခုနှစ်မှာ ပြင်ဆင်ဖွဲ့စည်း ပေးခဲ့ပါတယ်။ ဗဟိုအဖွဲ့မှလည်း ပုဂ္ဂလိကကျန်းမာရေးကဏ္ဍရဲ့ လိုအပ်ချက်များကို ပံ့ပိုးကူညီ ဆောင်ရွက်ပေးသွားမှာဖြစ်ပါတယ်။
- ဝန်ကြီးဌာနမှ တစ်နိုင်ငံလုံးရှိ ပုဂ္ဂလိကအထွေထွေရောဂါကုဆေးခန်း (၅,၄၄၁)ခု၊ အထူးကု ဆေးခန်း (၇၁၇)ခန်း၊ ဆေးရုံ (၂၄၃)ရုံ၊ ရောဂါရှာဖွေရေးခါတ်ခွဲခန်း (၂၂၂)ခန်း၊ ဓါတ်မှန်ခန်း (၁၃၇) ခန်း၊ သားဖွားခန်း (၄၇)ခန်း၊ အထွေထွေကျန်းမာရေးအကျိုးဆောင်လုပ်ငန်း (၁၆)ခု၊ နယ်လှည့် ကျန်းမာရေးလုပ်ငန်း (၆)ခုနှင့် သူနာပြုစုရေးဂေဟာ (၃)ခုတို့ကို လိုင်စင်ခွင့်ပြုထားပါတယ်။
- ပုဂ္ဂလိကကျန်းမာရေးလုပ်ငန်းများမှာ မိမိတို့နိုင်ငံနဲ့ လိုက်လျောညီထွေဖြစ်မယ့် ကျန်းမာရေး အာမခံစနစ်တစ်ခု ဖြစ်ထွန်းလာအောင် ကြိုးပမ်းဆောင်ရွက်သင့်ပါတယ်။
- အထူးသဖြင့် ဓါတ်ခွဲနှင့် ဓါတ်မှန်လုပ်ငန်းများကို ပိုမိုတိကျမှန်သောအဖြေများ ရရှိနိုင်ရေးအတွက် checklist များအသုံးပြုပြီး အရည်အသွေးကို ကြည့်ရှုစစ်ဆေးခြင်းများ ဆောင်ရွက်စေလိုပါတယ်။ ပုဂ္ဂလိကဆေးရုံ၊ ဆေးခန်းများတွင် checklist များအသုံးပြုပြီး အစားအသောက်နှင့်ဆေးဝါး ကွပ်ကဲရေးဦးစီးဌာနမှ ဆောင်ရွက်တဲ့ post marketing surveillance ပုံစံဖြင့် ဆောင်ရွက်စေလို ပါတယ်။ အလားတူစွာ အစိုးရဆေးရုံများမှာလည်း checklist များ အသုံးပြုပြီး စစ်ဆေး

ဆောင်ရွက်လျက်ရှိပါတယ်။ ဆေးရုံများမှာ ဆေးနှင့်စက်ပစ္စည်းများဝယ်ယူရာမှာ အလေအလွင့် မရှိ စနစ်တကျဝယ်ယူနိုင်ရေး ဆောင်ရွက်လျက်ရှိပါတယ်။ ပုဂ္ဂလိကကျန်းမာရေးလုပ်ငန်းအဖွဲ့မှ လည်း ပုဂ္ဂလိကကျန်းမာရေးလုပ်ငန်းများကို တတ်နိုင်သမျှ ပီပြင်ထိရောက်စွာ ဆောင်ရွက်ကြ စေလိုပါတယ်။

- ဒါ့အပြင် ပုဂ္ဂလိကကျန်းမာရေးလုပ်ငန်းလိုင်စင် သက်တမ်းတိုးပေးခြင်း၊ အသစ်လျှောက်ထား ခြင်းများမှာ ကြန့်ကြာမှုများမရှိအောင် လွယ်ကူလျင်မြန်ချောမွေ့စေရန် ဝန်ကြီးဌာနမှ ဆောင်ရွက် ပေးလျက်ရှိပါတယ်။
- ပုဂ္ဂလိကကျန်းမာရေးလုပ်ငန်း ဆောင်ရွက်မှုများကို နှောင့်နှေးကြန့်ကြာစေနိုင်သော စည်းမျဉ်း စည်းကမ်းများကိုလည်း ခေတ်နှင့်အညီ လိုအပ်သလို မွမ်းမံပြင်ဆင်ဆောင်ရွက်သွားရမှာဖြစ်ပါ တယ်။ အချို့လုပ်ငန်းများမှာ ဥပဒေကို ပြင်ဆင်ရန်မလိုအပ်ဘဲ နည်းဥပဒေတစ်ခုတည်းကို ပြင်ဆင်ရုံဖြင့် အဆင်ပြေနိုင်မှာဖြစ်ပါတယ်။ အဲဒီလို မွမ်းမံပြင်ဆင်သင့်တာတွေနဲ့ပတ်သက်ပြီး အကြံပြုဆွေးနွေးပေးစေလိုပါတယ်။
- ပုဂ္ဂလိကကျန်းမာရေးလုပ်ငန်းမှာ ဥပဒေနှင့် နည်းပဒေများကို ပြုပြင်ပြောင်းလဲသင့်တာတွေကို ပြင်ဆင်ရာမှာ ဘက်လိုက်မှုမရှိဘဲ ဆေးပညာကျင့်ဝတ်နှင့်အညီ ethical perspective နှင့် quality care ကို အလေးထားဆောင်ရွက်ကြရမှာဖြစ်ပါတယ်။
- ပုဂ္ဂလိကကျန်းမာရေးလုပ်ငန်းဆိုင်ရာ ဥပဒေမှာပါဝင်တဲ့ ပုဂ္ဂလိကကျန်းမာရေးလုပ်ငန်း အရည် အသွေး ထိန်းသိမ်းမြှင့်တင်ခြင်းနှင့် အရည်အသွေးမြင့်မားရေးအတွက် အချက်များနဲ့ ပုဂ္ဂလိက ကျန်းမာရေးစောင့်ရှောက်မှုလုပ်ငန်း တာဝန်ခံပုဂ္ဂိုလ်နှင့် ကျန်းမာရေးစောင့် ရှောက်မှုပေးသူ တို့ရဲ့ တာဝန်ဝတ္တရားများကို အလေးပေးကာ လိုက်နာဆောင်ရွက်ကြစေလိုပါတယ်။
- ပုဂ္ဂလိကကျန်းမာရေးကဏ္ဍများနှင့် အစိုးရဆေးရုံများမှာ ပြည်သူများကို ကျန်းမာရေးစောင့်ရှောက် မှုများပေးရာမှာ မိမိတို့ကိုယ်တိုင် လူနာများရဲ့ ရှုထောင့်အမြင်မှ စဉ်းစားဆောင်ရွက်သွားကြရမှာ ဖြစ်ပါတယ်။
- ဒီနေ့အလုပ်ရုံဆွေးနွေးပွဲ ပထမနေ့မှာ ပုဂ္ဂလိကကျန်းမာရေးလုပ်ငန်းဆိုင်ရာဥပဒေနှင့် နည်း ဥပဒေ၊ မြန်မာနိုင်ငံဆေးကောင်စီဥပဒေနှင့် လုပ်ထုံးလုပ်နည်းများ၊ အမျိုးသားကျန်းမာရေး စီမံကိန်း အကောင်အထည်ဖော်ရာမှာ ပုဂ္ဂလိကကျန်းမာရေးကဏ္ဍရဲ့ အခန်းကဏ္ဍ၊ အုပ်ချုပ်မှုနှင့် ကျင့်ဝတ်၊ ကျန်းမာရေးလူ့စွမ်းအားအရင်းအမြစ်၊ ဆေးပညာသင်ကြားမှု၊ ကျန်းမာရေးစောင့်

ရှောက်မှု အရည်အသွေး၊ လုပ်ငန်းမှုဘောင်၊ လူနာနှင့် ကျန်းမာရေးစောင့်ရှောက်မှုပေးသူတို့ရဲ့ ဘေးကင်းလုံခြုံမှု စတဲ့အကြောင်းအရာခေါင်းစဉ်များနဲ့ ဆွေးနွေးကြမှာဖြစ်ပါတယ်။

- ဒုတိယနေ့မှာ ညွှန်ကြားရေးမှူး(ပုဂ္ဂလိက)အပါအဝင် အလုပ်ရုံဆွေးနွေးပွဲ တက်ရောက်လာသူ များမှ ရွေးချယ်သတ်မှတ်အဆိုပြုတဲ့ အရေးကြီးခေါင်းစဉ် အကြောင်းအရာများကိုလည်း လက်တွေ့ အခြေအနေများနှင့် ချိန်ထိုးဆွေးနွေးကြမှာဖြစ်တဲ့အတွက် အလွန်ကောင်းမွန်တဲ့ အစီအစဉ်များ ဖြစ်ပါတယ်။
- မြန်မာနိုင်ငံဆေးကောင်စီ (MMC) အနေဖြင့်လည်း လိုင်စင်သက်တမ်းတိုးခြင်း၊ အသစ်လျှောက် ထားခြင်းများကို အတတ်နိုင်ဆုံး အဆင်ပြေလျင်မြန်စွာ ဆောင်ရွက်စေလိုပါတယ်။ နိုင်ငံခြားမှ မိမိတို့နိုင်ငံသို့ ကျန်းမာရေးစောင့်ရှောက်မှုပေးတဲ့ ဆရာဝန်များကို အထူးသဖြင့် မြန်မာနိုင်ငံဖွား ဆရာဝန်များ အဆင်ပြေစေရန် ဘယ်လိုဆောင်ရွက်သင့်သလဲတာကို ဆွေးနွေးကြစေလိုပါတယ်။
- ပုဂ္ဂလိကဆေးရုံများမှ ဆရာဝန်များရဲ့ training ကိစ္စရပ်များ၊ ဘွဲ့လွန်သင်တန်းများ တက်ရောက် နိုင်ရေးကိစ္စရပ်များကို ဝိုင်းဝန်းစဉ်းစား အကြံပြုကြစေလိုပါတယ်။
- အလုပ်ရုံဆွေးနွေးပွဲမှ အကြံပြုချက်များဖြင့် လက်တွေ့အခြေအနေများနှင့် ကိုက်ညီကာ အမှန် တကယ် အကောင်အထည်ဖော်ဆောင်ရွက်နိုင်မယ့် လုပ်ငန်းမှုဘောင်၊ လမ်းပြမြေပုံနှင့် လုပ်ငန်းစဉ်များရေးဆွဲကာ ဆောင်ရွက်သွားမှာဖြစ်ပါတယ်။
- ပုဂ္ဂလိကကျန်းမာရေးလုပ်ငန်းဆိုင်ရာ ဥပဒေစာအုပ်၊ အခန်း(၁၁)မှာပါဝင်တဲ့ ပုဂ္ဂလိကကျန်းမာ ရေးလုပ်ငန်း အရည်အသွေးထိန်းသိမ်းမြှင့်တင်ခြင်း အချက်(၇)ချက်နှင့် အခန်း(၁၂)မှာပါဝင်တဲ့ တာဝန်ခံပုဂ္ဂိုလ်နှင့် ကျန်းမာရေးစောင့်ရှောက်မှုပေးသူတို့ရဲ့ တာဝန်ဝတ္တရားများ အချက်(၁၅)ချက် တို့ကို သေချာဖတ်ရှုလိုက်နာပြီး ဆောင်ရွက်စေလိုပါတယ်။
- ကျွန်တော်တို့နိုင်ငံမှာ ပုဂ္ဂလိကကျန်းမာရေးစောင့်ရှောက်မှုကဏ္ဍ ဖွံ့ဖြိုးတိုးတက်ပါက နိုင်ငံခြား သို့ သွားရောက်ဆေးကုသမှုနှင့် နိုင်ငံခြားငွေ သုံးစွဲမှုလည်း လျော့နည်းလာမှာဖြစ်ပါတယ်။
- မြန်မာနိုင်ငံပုဂ္ဂလိကကျန်းမာရေးစောင့်ရှောက်မှုကဏ္ဍကြီး ပိုမိုဖွံ့ဖြိုးတိုးတက်ရေးနှင့် နိုင်ငံအတွင်း အရည်အသွေးပြည့်ဝပြီး ကျင့်ဝတ်များနှင့် ညီညွတ်သော ကျန်းမာရေးစောင့်ရှောက်မှုများ ပေးအပ် နိုင်ရေးတို့ကို အားလုံး ဝိုင်းဝန်းကြိုးပမ်းဆောင်ရွက်သွားကြပါရန် တိုက်တွန်းလိုကြောင်း ပြော ကြားရင်း နိဂုံးချုပ်အပ်ပါတယ်။

အခမ်းအနားသို့ တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊ ညွှန်ကြားရေးမှူးချုပ်များ နှင့် ဒုတိယညွှန်ကြားရေးမှူးချုပ်များ
- မြန်မာနိုင်ငံဆေးကောင်စီ ဥက္ကဋ္ဌနှင့် ကောင်စီအဖွဲ့ဝင်များ
- မြန်မာနိုင်ငံဆရာဝန်အသင်း ဥက္ကဋ္ဌနှင့် အဖွဲ့ဝင်များ
- မြန်မာနိုင်ငံဆေးပညာရှင်အသင်း ဥက္ကဋ္ဌနှင့် အဖွဲ့ဝင်များ
- မြန်မာနိုင်ငံ ဆေးရုံအုပ်ချုပ်မှုပညာအဖွဲ့မှ ပညာရှင်များ
- မြန်မာနိုင်ငံသူနာပြုနှင့် သားဖွားကောင်စီ ဥက္ကဋ္ဌ
- မြန်မာနိုင်ငံပုဂ္ဂလိကဆေးရုံများအသင်း
- World Bank နှင့် ပုဂ္ဂလိကကျန်းမာရေးစောင့်ရှောက်မှုလုပ်ငန်းများမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)